

سیسی کے جونیئر کلرکس کے پروموشن پر تحفظات، کمشنر سیسی کا جائزہ کمیٹی بنانے کا حکم

کراچی (لیبر نیوز ویب ڈیسک) : پیپلز اسٹاف یونین (سی بی اے) سیسی سندھ کی نمائندگی میں حالیہ ای پی سی میں جونیئر کلرکس اسسٹنٹ کی پوسٹ پر ہونے والی ترقیوں کے حوالے سے متاثرہ ملازمین کا سیسی آفس میں ایک اہم اجلاس منعقد ہوا۔ اجلاس میں ادارہ کے سربراہ کمشنر سیسی اور وائس کمشنر سیسی موجود تھے۔

متاثرہ جونیئر کلرکس نے کمشنر سیسی کے روبرو پروموشن کے عمل میں اپنے ساتھ ہونے والی مبینہ نا انصافی اور تحفظات کو تفصیلاً پیش کیا۔

یونین کے سیکریٹری اطلاعات عبدالرشید گبول کے مطابق کمشنر سیسی نے ملازمین کا موقف مدردی سے سننے کے بعد یقین دہانی کروائی کہ کسی کے ساتھ زیادتی نہیں ہوگی۔ انہوں نے معاملہ کے فوری حل اور میرٹ پر کیس کا جائزہ لینے کے لیے ایک اعلیٰ سطحی کمیٹی تشکیل دینے کے احکامات جاری کیے۔